

# జమీందారు

కథానిక



శ్రీ కవికొండల వెంకటరావు

అక్కడ తగాడు కూర్చోని యున్నాడని ఎవ్వరికీ తెలియదు.

సామానం తా పట్నం చేర్చవలసినదిగా తా ఫీదీచ్చి, గుమాస్తాలకు వొప్పజెప్పి తానొక సర్వసామాన్యజనుడిలా, ప్రస్తున్నంగా కాలవ ఆవలిగట్టుకు బల్లకట్టుమీద దాటి, ఒంటిగా ఎండ వేళ ఆవలిగట్టున చెట్టునీడను వేరుమీద వీపుజేర మోసేలా విశ్రమించి యున్నాడు. చెట్టు ఎన్నో గాలివానల కుర్రూతలూగి, చెక్కుచెదరని ఎదుగుతో ముదిమితో పేరెన్నికగన్న చింతచెట్టు ఒకవంక ఏటేటా అది, చిగురునుండి గింజదాకా కన్నెపిల్లల కింపుగొల్పుతూ నవనవో స్నేహంగా వున్నా, వృద్ధులసంస్కృతి కతీతమై, గట్టు కూడా దాన్ని బట్టే పోకారా అన్నంత ఆననాలురూపం కలిగి వుంది. చెంతనే గోదావరినదిపాయనుండి విడివడే కాలవ. కాలవయొద్దు, కాలం వానాకాలం కావడంచేత, గడ్డిపట్టి ఆకు పచ్చగా వున్నాయి. కాని ఒక గట్టుమీద ఎర్రని కంకరరొడ్డు వేయబడి రాదారీ కనబడుతూ, బళ్ళూ ప్రజలూ వివేకా సందడిగా వెదుతూవున్నజాడ కనిపిస్తుంది. ఊరు కూడా దానికి చేరి అదిగో అన్నట్టగపిస్తుంది. రెండవ గట్టెక్కితే అన్నీ ఊడ్చిన పాలాలూ, పాలాలమధ్యగున్న ముమిడిచెట్లు చెన్నంగికోబ్బరిచెట్లు, కూర పాదులు, కొంగలు, కలుపుతీతస్త్రీల కోకలరంగులు ఎన్నెన్నో కానవచ్చి ఆగట్టుకూ ఈగట్టుకూ ఎంతమాత్రం పోలికే లేదన్నట్టుంటుంది.

పాతకు లప్పుడే, బల్లకట్టవసరం లేకుండా, నా మాటలవెంబడినే కాలవ దాటి చింతచెట్టున్న గట్టుకు వచ్చినట్టున్నారు. కాని అట కూరుచున్నాతని దృష్టి రాజమార్గముమీదనే వున్నది.

మోటబళ్ళ మీద మొరకుమనఃస్వయం మూపులమీద నాదా రొడ్డుమట్ట అతగాని సామానెంత తరలింపబడింది చెప్పకకర్కంకాదు. అతడు నిన్నటివరకు ఆ శాండ్ర కధిపతి. వేలకొద్ది ఎకరాలకు జమీందారు. అతనెంత చెబితే అంత, నిన్నటివరకూ ఆచుట్టు పట్టంతకూ, — నేడొక్క శాసనంతో అతనిజమీ లాగివేయబడి అతని కిరపై లక్షల రూపాయలు నష్టపరిహారంకొండ యాయబడి “నీయిష్టమువచ్చిన చోటికి నీచరాస్త్రితో వెళ్లిపోవచ్చు. మరి ఇందు గల నెంటు భూమి నీదికాదు. ఇక్కడుండడానికి నీకు ఇల్లు లేదు. పల్లకాదు.” అని సర్కారువారు ముదబ్బయిడి సాగనంపేరు.

జమీందారుడు ముప్పైయేండ్ల వయస్సువాడు. వయస్సునకు తగిన అనుభవము గలవాడు. ఊహాప్రపంచములో మునిగి కేల్తూ అనుకొనువాడు. “ఇన్నాళ్ళూ ఆవలిగట్టున నివసించి భోగించిన దానికి ఈనాడొక్క ముహూర్త మీవలిగట్టున విశ్రమించుదానికి ఎంత తేడా కనిపిస్తూవుంది!” అని విస్తుపోసాగాడు. తానెక్కడ కూరుచున్నది మరచిపోయాడు. అతని నెత్తిమీద నొక్కొక్క పప్పుడు నల్లని నీటిమబ్బు, ఒక్కొక్కపప్పుడు నిశితమైన వేడియొండ విచ్చలవిడి మారిపోతూవున్నాయి. కనుదూపుమేరలో, చిన్న చిన్న గడ్డిపూలు వికసిస్తూ కొన్ని, ముకుళింపుగంటూ కొన్ని కానవచ్చాయి. ఏదో పక్షి కూత దూరంనుంచి ఆకాశమార్గాన తన్ను పలుకరించేది. ఊడ్చినచేలు దుబ్బుకట్టి ఎత్తు ఎదిగి, తమ మీదుగా చల్లనిగాలి నడిచి పోయేలా, వొడుగు వాయూరం గల వయ్యాయి. అన్నింటికన్న తాను కూరుచున్న చింతచెట్టు నీడ రెట్టింతలు చల్లగా, ముమ్మరంగా, శాంతిప్రదంగా, తోచి, క్రమ క్రమంగా నీటిమీద పడి వ్యాప్తమాత్రా వుంది. — ఆ నీడ అలా

వెచ్చు వెరిగి, ఆవలిగట్టు నెండలో చేరుకుంటుందా అనేదే అతగాని ఆలోచన లక్ష్యవ్యయం! చెట్టునీడ నీటిమీద పొడుగు కొవడమే కంటూన్నాడు గాని నూర్యుడు పంపిణీకు వాలి క్రమక్రమంగా దిగిపోతున్న దృష్టి అతనికి సుతరాం లేదు. నీడ లాగునే ప్రాణం, ప్రతిష్ఠ, చైతన్యం, చేష్ట గమనిస్తూ వున్నాడు. “నీడ దేనివల్ల ఏర్పడుతూ వున్నది?” అనే అంశంమీద అతనికి ధ్యానమే లేదు.

అయితే ఒకటి వుంది. అలా నీళ్లమీద నీడనే ఎదర యొడ్డు కంటూ చూపుసారించి దృష్టి కేంద్రీకరించడంలో, రాదారీని తరలింపుగనే అతని చరాస్త్రయొక్క అసంఖ్యాకరూపాల నీటి నీడలు నిలుకడ లేకుండా, ఒకే దిక్కుకు తల్లక్రిందులుగా సాగిపోతూ న్నుట్టు అతడు కనగలిగాడు. మోటబళ్ళ చక్రాల తిరుగుళ్లయొక్క కంకర యొరపిడి చప్పుళ్లు, గుర్రాల సకీలంపులు, ఏనుగుల గంటలు ఎన్నెన్నో అతని వీనులకు పోకి వింతగొలుపజొచ్చాయి. వింతలో ఆదో విధమైన విచారమున్న కలుగచేశాయి. కాని ఒక్క ధ్వనీ అక్కడాగింది లేదు. ఒక్కరూపమూ తనకెదురు తిరిగి ప్రశ్నించింది కాదు. క్రమక్రమంగా అతని బుద్ధి కుశాగ్రమైనకొద్దీ, అంతరంగికాలోచన కొక క్రొత్తకోణం ఏర్పడింది. చెవులకో నూతనస్వనం వినబడసాగింది. అది అతనికి అపూర్వమైనదిగా తట్టింది.

ఒక మేనా సవారీ మోసే బోయీల మోత అది! అంతరాళమంతా ఆవరిస్తూ, దిశాంతమందు అంతరించి పోయి నట్టాకొక్క పప్పుడు, మన చెవులనే తాకి గూబల్లో నిలబడి మారుమోగుతూ న్నట్టాకొక్క పప్పుడు ఆ ధ్వని ఆప్రాంతమందు అతిస్వేచ్ఛగా ఆనుతూ వచ్చింది.

ముందుకొమ్ము ముగ్గురు బోయీలు, వెనుకకొమ్ము ముగ్గురు బోయీలు మోస్తూవున్నారు. వనకా లొకడు పరుగిడుతూ వున్నాడు. — “అఱి—ఱి—అఱి—అఱి—అఱి—” అని ఇలా ఆ ధ్వని హెచ్చుగా తగ్గు స్థాయిలగా వినవస్తూ ఊరి నుండి చుట్టుదారిని రొడ్డుమీద కెక్కి జమీందారు కూర్చునివున్న చోటికి సరాసరి ఎదరున్న రేపు గమ్యస్థానంగా చేరుకుంటూ వున్నట్టైంది. పురుషుని హృదయం క్రొంగొత్త స్పందనం గా బొచ్చింది.

ఈకోజున కూడా ఆమె ఈరేపులో స్నానంచేసి పూజా ద్రవ్యాలతో తరలిస్తూ దేవతాదర్శనం దేవాలయములో గావించడమేనా? — “వద్దు! — నీవు తిన్న గా సామానువనకారే వెళ్లిపోవలసినది. వద్దు! పానకు! మరిదేవుడులేడు! దేవాలయములో లేడు!” అని ఆజ్ఞాపించానే! నా ఆజ్ఞను ఆమె ఉల్లంఘిస్తూ ఇటు వస్తూవుందా? ఇక్కడ స్నానముచేస్తూ వుందా? లేక తిన్న గా వెళ్లిపోతూవుందా?” అని అధికార కోపోద్రిక్త నయనాలో ఆవినవచ్చు మేనామోత దెసకు తన నెవు లొక్కొక్క పప్పుడు పనిచి తన మెడ నొక్కొక్కపప్పుడు తిప్పి, తన శ్రద్ధనం తను, మేనాలోనుండక తప్పదని యనుకొని తాను తలంచుకొను చిన్న అంగనయొక్క రూపురేఖలయందు, లీనమొనరించుకొనుచు “ఆమె మరి జమీందారిణి కాదు. సామాన్యస్త్రీ” అని తుదకేదో విధమైన కనికర మామెయొక్క వహించినవాడై జమీందారుడు తిరుగ కాలవ నీటిపైపు, దాని పొరుదల్లెపు, గనుగొనువాడు, కాలవ ఎప్పటిచొప్పునే అందగించుచు ప్రవహించుచుండెను.

ఆమెనాలో జచ్చుచున్న చాన, సాక్షాత్తు, అతగాని సహాచారిణియే! ఆక్రమణోజవరకును జమిందారిణి. జమిందారిణి హోదాలో నున్నప్పుడు ఆమె నిరంతరం సాయం సంధ్యారాగ సమయమునకు సవారీపై ఆ రేవునకు వచ్చి, ఎవ్వరు లేకుండుచేసి, తాను స్నానమాచరించి, మడుగుకలువ ధరించి, పూలసజ్జతో దేవాలయమున కరిగి దేవుని సందర్శించి ఇంటికి మరలి, చనుట పరిపాటి.

దేవాలయము ఆమె భర్తయొక్క పూర్వీకులు కట్టించి, ధ్వజస్తంభమెత్తించిన ఏనాటి దేవాలయమైనను, ఈ పుణ్యదంపతుల యొక్క భక్తి తాత్పర్యములమూలమున దైనందినం నూతనంగా కోట్లలను ఊరికి నిండై కనుబండునై విరాజిల్లునది.

“అయితే జమిందారుడు, అతని జమీ సర్కారువారు తీసికొన్నారు గదా, దేవాలయము కూడా విడిచిపెట్టుతాడా? నాటి నుండి దేవాలయము గతి యేమగును?” — అనునది రావిచెట్టుక్రింది ప్రజలమధ్య సమస్యగ ఆ నిమిష మప్పు డుండెను. “సాయంకాల మెప్పుటికలె జమిందారిణి ఆమెయొక్క యెప్పటిహోదాతో దేవాలయమునకు రాగలదా? రాలేదా? ఆమెమేనా నెవ్వ రాటంకపరుపగలరు?” అని నాటి ప్రజ పెద్దకోలాహలముగ, కోలాహలమునందే రహస్యముగా, యోజింపదొడంగెను. ఊరి వారెల్లగు సంధ్యా సమయమునకు దేవాలయమును చుట్టియుండిరి. కాని ఆ మాకబుద్ధికి, జమిందారు జమిందారిణి ఏమిచేయదలచినది, ఎటుచెన్నది, ఎవ రెమగునది, అంకలేదు.

ఇక్కడ జమిందారుడు, తన్ను బోయీల మ్రోత నలుదెసల నుండి ఆవరించిన ట్టావరించిన కొలందిని, చిత్తభ్రాంతిని మునుగ జొచ్చెను. అత నెప్పుడూ ఆ వరకు తన ప్రేయసి ఆ రేవులో స్నానము చేయుటగాని, మడిచీర ధరించి దేవాలయమునకు జనుట గాని ప్రత్యక్షముగ జూచినదిలేదు. అందరూ విన్నట్లుగానే, తానూ వినుచు, మత విషయమున ఆమెలో వ నామెను పోనిచ్చుటే తదజ్జతకు కారణము. తాను సంఘ సంస్కారి; మతి సంస్కారి. అయితే ప్రజలకొరకు, భార్యకొరకు, హిందూ మతమును చెండు నాడక, దేవాలయమును సాంప్రదాయానుసారంగా నడివ నిచ్చుచు, రథోత్సవాది మహా పర్వసమయములందు తానుగూడ పాల్గొనుచు, వచ్చువాడు. నాడే అతని జీవితమునందు ప్రారంభము, ఆ జన పద ప్రాంతమందు, ఊరు దాటి, బల్లకట్టుమీద రేవు దాటి రెండువ యొడ్డు సేరి, అందుగల చెట్టు వేరు నాని కూరుచుండుట.

అతడు అంతరాళమందు బోయీల మ్రోత మారు మ్రోసిన కొద్దీ, తనకు చేరికగుకొద్దీ, తన్ను దా మరచిపోయినట్లయి, రేవు దాటించు బల్లకట్టువానిని గాని, బల్లకట్టుమీద ఇటు నటు దాటు చున్నట్టి కూలియాండ్రును గాని కని పెట్టలేదు. వారు మాత్ర మేదో వింతగా ఆ ప్రవాహతత్పరు నుండుండి చూచుచు, ఆ వచ్చు మేనాను తమ సొంతమైనట్లు కనుగొనుచు రిచ్చుటో దొడంగిరి. కాని ఎంతకూ అది ఆగు తెన్ను గాని, తీరుగాని, ఎవ్వరికీ తోపలేదు. ఎవరంతట వా రా చూపరులు బల్లకట్టు దిగి వారి వారీ యిళ్లకు జనిరి.

సాయం సంధ్యారాగము, నటరాజు ప్రళయతాండవమున రేగు ధూళిగా, పైకి పడమటిదెస లేచినదై, వింతగా విరివిగా, ఆర సింది తడవుగా, ఎర్రని తేజస్సును దిబ్బుండలము నుండి నలుదెసలా తేజరిల్ల జేయుచు ఆ జమిందారునియొక్క యు, ఆ మేనాలో కూరు చున్న వారీమణియొక్కయు ఏక చేశాంచలమా అన్నట్టాప్పారెను.

రాదారీ బాటగల గట్టుమీద, బల్లకట్టురేవు వంపునే, సవారీ నిలుపుజేయబడి, అందునుండి గేస్తురా లీవలకు మేలి ముసుగుతో

వచ్చుచు కసురెప్ప లెత్తకే నీటివంక చూచి, ఆకలి గట్టు దృష్టి సారించి, చెట్టునీడ నీళ్లల్లోపడ్డ బాడనే తన ప్రియుని నీడకూడ వికమగుచు కౌసవచ్చుట ఆనవాలు గొని, “బల్లకట్టన్నా! ఆ తిట్లెప్పుడూ ఈ వేళకు మగనారున్న బాడలేదు. ఎవరా కూర్చున్నది?” అని అడిగెను. బల్లకట్టన్న “వారే! జమిందారుగారే! లేచి వెళ్లమని చెప్పనా? తల్లీ!” అని వేచియుండెను. జమిందారుడు తన మోము పైకెత్తక, రెప్ప లరవాల్చి, నీటివంకకే చూచుచు, ప్రేయసి యెట్లు నీటిలో దిగి నీరాట జేలంగునది, వీక్షింప వాంఛించెను.

ముసద కొంచె మాలోచించి, బల్లకట్టాతనితో “వద్దులే! కూర్చోనియి! అక్కణ్ణే కూర్చోనియి!” అని అంతఃపురపు తీవని, ఘోషాను పోషిస్తూ, స్నానమునకై యొక్క మునుక తన నీటినీడనే తాను వేసినదాయెను. బల్లకట్టాతడు, ఆమె తిరుగ నీటినుండి లేచు లోపల, బల్లకట్టు నొకవైపుగా గట్టుకుచేర్చి, తా నొక చెట్టుచాటు కొదిగి డాగెను. బోయీలున్ను తమకు నాము రహదారీనివున్న శెల్లు వరుస ననుక నొక్కొక్కచెట్టు ననుక కొక్కొక్కనిగ చేరుకొని మిగుగుపడి యుండిరి. ఇది నిత్యమూ వారుప్రతిరోజూ చేయుచున్న పనే. కారణం, జమిందారిణి స్నానమాచరించి తిరుగ గొడొక్కి, పైకిచని, పొడిబట్టులు కట్టుకొని సవారీలో కూర్చుండి తలుపును వేసేసుకొను వరకు ఎవ్వరూను మాడరాదు. వారు సవారీ మోయు బోయీలే కానిండు, రేవుదాటించు బల్లకట్టాతడే కానిండు! మరిగిని రాదారీని ఆ నిమేషమన్నడు నడుచు జనముకూడా అలో అరవైలు ఇల్లో అరవైలు పొడివునా ననువకుండుట నియామకము. కౌఘన సమస్తము నిర్లసం గాను, నిశ్శబ్దవంతం గానూ, ఆ దంపతుల కిరువురకు దొచి యొకరినీటి నీడల నొకరోకరు పెట్టుకొని యున్నట్లుండి పోయితి; కొంత తడవు చెరోక గట్టునా ఎదురెదురుగా! ఇతరము ఎరుగకుండిరి.

ఈ యేమగుపొటూ సమయమప్పు డా రాదారీనే వినియా మకమా నేరని ఒకానొక నిర్భాగ్యురాలా, యువతి, ఆ యనర సంస్కృతే, ఇల్లులేక, వాగిలిలేక, ఏకడనూ రక్ష లేక, క్షణ జీవి, విగుడు, ఊరకే ఉత్తడిగానన్న ఆ సవారీని చూచినదై, అందులో నికి మారి, ఇటూ అటూ తలుపులు లాగికొనుచు గాజుల చప్పుడు చేసెను.

అప్పటికి జమిందారిణి రెండువమారు తన స్నానమున గ్రుంకుకొనుచు నీటనణి యుండెను. జమిందారుని భ్యాన మంతయు జమిందారిణి నీటనుండినిలువునా లేచు సాబగు లింకను గాంచుటయందే పంచి యుండెను. ఆ కారణముగా మరొక స్త్రీ వ్యక్తి సవారీలో ఆసీనయై సవారీ తలుపులిటూ ఆటూ లాగికొని మూసివేసికొనుట ఎవ్వరును గాంచలేదు. కాని ఎప్పుడైతే సవారీతలుపులు మూసికొన్న ధ్వని అయినదో, రివాగా చొప్పున బోయీలు తమతమ దాగిన చెట్లచాటునుండి యివతలకు వచ్చినవారై, సవారీని బుజముల నెక్కుకొని, ఎక్కుకొనుచునే— “ఆర ఓర ఏ—” మొదలగు ఊతధ్వనులను వినిపించుచు వెదిలి పోయిరి. “ఏమా?” అని జమిందారిణి నీటినుండి వెకి తలెత్తి చూచులో ఆమె జనుతట్టుకూన్యపథము తప్ప మరొందు లేకపోయే.

ఎదరతట్టు భర్త ఆవలిగట్టునుండి ఆమె దృక్కులలోని నెను కులాటను గుర్తించుచు ఆంధ్రోశాతత్పరుడై, బల్లకట్టన్నను పిలిచి తన్ను కూడా తన చెలియున్న రాదారీవైపునకు తేర్చుమని కోగెను. రేవు దాటించు నాతడును, తాను దాగివున్న చెట్టుచాటునుండి

ఈవలకు వచ్చి జమిందారుని జమిందారిణి యున్న యెడకు జేర్చి వారిరువుర నొకచో కూర్చెను.

జమిందారిణి గట్టెక్కి, పొడిచీర దాల్చినదై, “ఈ మోస మెట్లు జరిగినది?” అని కళ్ల నీళ్లు బెట్టుకొన జొచ్చెను.

“ఏ మోసము?” అని భర్త అడిగెను.

“ఈ నా సవారీ మాయమగుట!” అని జమిందారిణి బదు లాడెను.

“అన్నియూ మాయమైనట్టే అదియుమా మాయమయ్యెను. నీ వింకను సవారీనిద పోయి దేవుని దర్శింప నెంచితివా అది పిచ్చి యూహ. నేను, చూడు, ఎట్లునడచివచ్చి కౌలువగట్టున కూర్చున్నానో?” అనెను.

“మగవాండ్రే పని పడితే ఆపనే చేయగలరు. సమస్తము విడువగలరు; నడువగలరు. ఆడు వారమును, మాకు జేవుడు, జీవుడు, నీరి, ఇన్ని కౌవలయును. నేడు మరి దేవుని సందర్శనమే లేదు కౌబోలు నా బ్రతుకునకు” అని భార్య నుడివెను.

“ఎందుకుండదు?” అని భర్త అడిగెను.

“దేవుని సందర్శనమే నాకుండియున్న సవారీ యింత వింతగా మాయముగా నేరదు” అని భార్య నిరాశ వెలిబుచ్చెను.

“ఇంకా మేనాలమీద మేలిమి మీద నీకు రోకు కలదన్న నాకు వింతగా నున్నది. దేవునిదర్శనము కాలిబాటనే మరి నీవు గావించుటముఖ్యమని తలపోసి, యీ అనుభవము నీ జీవితమందు సద్యకల్పితమైంది. రా! నాతోకూడా రా! ఆ సవారీకంటె ముందుగా నొక అర్థదారిని మనసు దేవాలయము చేరగలము.” అని జమిందారుడు ముందడుగు వేసెను.

“ఈ నా తెరలోని వేషముతో నేనా?” అని భార్య ప్రశ్నించెను.

“ఆ వేషము నీ వుంచుకొన్నకంటె, తీసివేయుటలోనే నే డందముంది. సామాన్య వేషములో నీ స్నేహ్యురను పోల్చలేదు.”

అని భార్యము చెప్పి ఆమె ముంగురులతో దోబూచు లాడు నట్టి జరిబట్టల మేలిముసుగు తొలగించెను. తొలగించులో ఆ యబలరూపము అపురూప సౌందర్యముతో విరాజిల్లిన దాయెను. ఆమె కళ్లలో, దేవుడు, జీవుడు, నీరి, అన్న ఒక్కమారు ఆతనకి మెరపు మెరసినట్టు కనబడెను.

సవారీలో తిరుగ నాడు కూర్చున్న మనిషి జమిందారిణి యనుకొని బోయీలు చుట్టుదారిని దేవాలయము కడకుతీసుకొని వచ్చునంతలో అడ్డుదారిని జమిందారిణియు, జమిందారుడు దేవాలయద్వారమును జేరుకొనిరి.

అక్కడ గుమిగూడి చోద్యముగ జూచు ప్రజమన్యనుండి కొందరు ఆకతాయిలు, క్ర్రలు, గొడ్డళ్లు వుచ్చుకొని “ఈమె యింకను దేవుని జూచుటకు సవారిమీదనే వచ్చినదే!” అని సవారీ తలుపులు తెంచుకొనులో సవారీపై నొక దెబ్బమొత్తి, పైకెత్తి కీడుకంట గీటిరి. కాని, అది సాగకుండ అప్పటికి సరిగా కాలినడకను అందుకొని, దేవళద్వారముముందు మెట్లపై భార్య సమేతుడై నిలుచుండి, జమిందారుడు పెద్దయెలుంగున “జమిందారిణి కాలినడకనే నాతో నేడు నడచివచ్చి యిచ్చుటనే యున్నది. అమె సవారీలో లేదు” అని వారికి సచ్చజెప్పి, భయానక కృత్యమేమీ జరుగకుండచేయుచు, వారితోపాటు తానును, తన ధర్మపత్నియు ఆ సవారీలోనుండి ఎవరు దిగుతారో అని పరికింపజొచ్చిరి.

ప్రజలలో ఆవరకును జెలరేగిన కోలాహలముగాని, జమిందారి దంపతుల కలవడిన హృదయపలిత ర్తనముగాని ఎరుంగక,

ఈవలం సవారీ చీకటినుండి, అప్పటికప్పుడు వెలిగి యివలకు చూప బడిన దీపకళికలా, ఒకానొక స్త్రీ వ్యక్తి, అక్కణినా గవరూ అంత క్రితం ఎరుగని నవ్వుమోముతో, విరాజిల్లు గోముతో, వెలికివచ్చి— ఏవో క్రొం గ్రొత్త అన్వేషణ, ఆవేదన, ఆకాంక్ష తన యెడద ముప్పిరిగోను చొప్పు, లోకమునకు చెప్పకచెప్పు కల్లోపు జెప్పెను.

“ఎవరు నీవు?” అని జమిందారుడు ఆ స్త్రీని ప్రశ్నించెను. అప్పు డామె యిట్లు బదులాడెను. ప్రజలున్న సవారీలోనుండి దిగిన ఆమె సంపన్నురాలా, సామాన్యరాలా, సానియా, సంసారియా, అన్న వివక్షత విడిచి, ఆ క్రొత్తమనిషి ఎవరా అనే మీమాంసతో గుర్తింప తల్లకిందులు పడుచు, ఆమె చెప్పు చరిత్ర నాలకింప జొచ్చిరి. ఆమె గురించిన దుస్తులనుకూడా తోడ్కోలింతగా దిలకింప జొచ్చిరి. ముందు దుస్తులు వర్ణించనా, గాఢ వినిపింపనా?

ఆమె చొక నీలం మొఖమల్షరాయి తొడిగింది. మొలనుండి పాదములదాకా, మొనుండి తొడలదాకా అదేరంగు, అదేనుసుపు అదే తేటూ గల చొక్కా తొడిగింది. మరిన్నీ మొను మెలిపెచి బోరమీదకు వొదులొదులుగ జాకేలా శిరోజాలమీద నడకనడిచేలా ఒకానొక తెల్లని పట్టువోణీ, అదే కండువాగా, మేలిముసుగుగా వేసికొంది. కళ్లను సరిగచార్ల చెప్పలు తొడుక్కుంది. యావత్తు దిరీసుగుండా పచ్చని పాంచాలదేశపు వొంటి వన్నె, కన్నె వయనూ కౌపరుస్తూ, నీలనీల మేఘంనుండి వెండిఅంచు బయల్పరుస్తూ వెలికివచ్చే నూర్లునిదైన నీరెండమాదిరి చల్లదనం దృక్కుల విలువతోపాటు నెదచల్లుతూ దేవాలయపు మెట్లవద్ద చెప్పలువదలి “ముందు దేవుని చూడనియ్యండి! ముందు దేవుని చూడనియ్యండి! నే నీ ప్రకారముగా దేవుని చూడగలనని యొక్క నాడునూ కల్లోనైనా తలపోయలేదు. ముందు దేవుని చూడనియ్యండి! నా చరిత్రమాటకేం?” అంటూ గుడిలోనికి జొరబడింది. ప్రజలున్న ఆమె అపరావతారం తాల్చిన ఆండాళ్ల మ్యా అలివేలుమంగ తాయారమ్మల్లో, బీబీనాంచారమ్మల్లో, కంచి కామాక్షమ్మ అని భయభ్రాంతులై ప్రక్కప్రక్కల కొదిగి చేష్టలు దక్కి మూచుచుండిరి.

జమిందారుడు, జమిందారిణియు మిక్కిలి ఆమెయొక్క కథను వినవేచియున్నట్లు క్రిక్కిరు మనకుండి నొత్తిగిలి యుండిరి. ఆమెయు గర్భగుడిలోని దివ్యవిగ్రహమున కెదురుగా నిలుచుండి “దేవా! నే నీ అద్భుతవిధముగ, నొక సవారీలో కూరుచుండి, నీ కడకువచ్చి నీ దర్శనము లభించి, తరించియుండి యుండునని ఎన్నడు అనుకోలేదు. తాదారీ బాటనే భాళీసవారీ, సవారీలో కూరుచున్నంతనేజీబోయీలమ్రోత మ్రోతఆగి సవారీ దిగుటలో నీ దేవళద్వారము! అహో ఏమీ, నా అద్భుష్టము! ఇది, నేను కౌండిశీకాంగననయి, ఆసేతుహిమాచలం దిక్కులేక తిరుగాడుటలో దొరకిన పెన్నిధిగా తలంచుచున్నాను. దేవా! దేవా!” అని తన కనుపాపలలో క్రొన్నీడలమర, ఆ నీడలనే వాల్చాడించులా జొటజొట మృదుకపోల ముకురాలమీదకు కన్నీళ్లు గార్చ జొచ్చెను. “కాలినడక నెంతదూరము నడచినను నన్ను గనుగొన్న వారెల్లరు కౌండిశీకాంగనననీ, కొరమాలినదానిననీ, మతము నెడివదానననీ, తమ అభిమతమునకు అణగిమణిగి యుండవలసినదానననీ, ఈసడించినవారలేగాని యీ విధమున వాసి నెత్తి గారవించినవారు లేరు. ఇది నా జీవితమునందు అనుభోవి అనుభవము. ఈ నీదర్శనము ఇతరుల కసంభవము. దేవాదిదేవా!” అని వినమ్రుతతో, వివేకముతో, వికాలహృదయముతో, ఆ ఆడిమనిషి సాష్టాంగ పడి లేచి, పరిసరమున తన్ను ఆరయుచున్నవారి నెరుగకోగను. బేడిమూక ఏదో సందడి నుండెను. జమిందారుడు ఆమెను పలుకరించుటకు

తగు సాహసము వహింపడాడెను. ఇక ఆతని భార్య—“నీవు నిజముగా కాందిశీకాంగనవే యగుదువేని మమ్ముల నందరను వంచించినావు. అందు ముఖ్యముగా నన్ను మోసగించినావు” అని ధీరస్వరముతో నుడివెను.

“నీ వెవరవు” అని క్రొత్తమత్తకాని ప్రశ్నించెను.

“నేనా! నేనా” అని జమిందారిణిగా చెప్పకొనుటకుగాని, మాజీ జమిందారిణిగా పేర్కొనుటకుగాని మనసాప్యక యయిల్లాలు “నేనా, నేనా” అని నీళ్లు నమలి, “నామేనా అది! అని మురిసిపోవు నన్ను నామేనానుండి ఒక్కనిమేషంలో వేరు చేసి నేలపై నడిపించినావు. నీదీప్రజ్ఞ! నా నాధు డెంతచెప్పినను వినని నన్ను నీవు నేలపై నడిపించినావు. నీదీప్రజ్ఞ! నాకు మిక్కిలి సంతోషముగా నున్నది. నీనుండి ప్రజల శేషించునదిలేదు. కాందిశీకాంగనవు. ఇల్లులేదు నీకు. వాకిలిలేదు నీకు. వసతిలేదు నీకు. వ్యాపారములేదు నీకు. కాందిశీకాంగనవు నీవు! అదృష్టవంతురాలివి!” అని అభినందించెను.

కాందిశీకాంగన జనుదిరిగి మేనానైపు మాడ నశింపించెను. అంతలో ఆమె కళ్ళెదుట దివ్యవిగ్రహముయొక్క బంగారు తొడవులుమీదకు, కిరీటముమీదకు, వెద్దెలుగు వ్యాసించి, నఖశిఖి పర్యంతం చతుర్బాహుదర వక్త్ర) నేత్రద్వయము లదర వింత హృచ్చరిక గొలుప జొచ్చెను. “ఏమా?” అని కాందిశీకాంగన వెన్నునే తిలకించులో, సవారీని ఛిన్నాన్నముగచేసి, ప్రజలు భోగిమంట నంటించునట్లు దేవుడి యొట్టయెదట అంటించి జ్వాలగా జేసినారు.

ఆ జ్వాలామాల ఎవరి మెడలోపడి, యింకనూ విషాదపు విధ్ధూరము లేమి జరుగునోయని, జమిందారిణియు, జమిందారును, కాందిశీకాంగనను కాచుటలోను, కాందిశీకాంగన వారిని సంరక్షించుటలోను నిమగ్నులై యుండిపోయిరి. కాని, దేవుని కృపవలన ప్రజలు వారి కెవరికిని ఏ హానియు జేయకుండ “ఇక వారును మనలాగున నడువవలసినదే! ఇక వారును మనలాగున నడువవలసినదే!” అని అనుకొనుచు క్రమక్రమముగా పలచబడి, ఎవరి ఇళ్లకు వారు వెళ్లిపోయిరి.

జమిందారును, జమిందారిణియు, కాందిశీకాంగనయు చుక్కవలుగులో దేవళమును నిర్గమించి వికాలతర ప్రపంచంలో మంచు తడిబాటనే కాలినడకను జనుచు నిట్లనుకొనిరి. కాందిశీకాంగన :—“సవారియొక్కైన నే యింటి ముంగిటనైన దింప గలదు. నా కింత ఆతిథ్యము దొరకునని యనుకొంటిని. కాని యిట్టి వై పరీత్యము జరుగునని తలపోయలేదు.” జమిందారిణి :—“సవారీ దేవుని దర్శనార్థము నిర్మింపబడినదిగాని నీవంటి దానికొఱకు గాదు.” జమిందారుడు :—“ఎవ రెండు కనుకున్నా, ఆ సవారీ నేడు తగలచెట్టబడవలసినదే! దానిని గురించి మన మింక వాడులాడ బనిలేదు. మనము ముగ్గురము ఇట్లు కలిసి రాదారినే పోవుచో మఱల ప్రాణగొడ్డుము లేపి కలుగకుండువుగాదా! అనునది యోజించు

కొనవలసినది.” కాందిశీకాంగన: “అనగా మన ముగ్గురిలోను నేనే అధమాధమురాలిని, దురదృష్టవంతురాలిననీ మీ యూహ!” జమిందారుడు:—“కాదు. నీవు మిక్కిలి అందక తైవు. యావనవిలాసినివి. ఈమె బంగారునగలు ధరంచిన గృహిణి. జారచోరుల కిది అనువైన నీశీధిని.” జమిందారిణి :—“ఇవిగో నామీదనున్న వస్తువుల నెల్లను దొంగలు బలాత్కారముగ గొనకమున్నే యీ నీట పారవేయుచున్నాను.” అని తొల్లింటి కాలవచేరికగా నీటిని దరిసెను. జమిందారుడు :—“నే బోధించితినిని పారవేయవలదు. నీ అంతరాత్మకు తోస్తేనే త్యజింపుము. అసలు అవిన్నీ, మేనాయున్నామన యితర సామానులతోపాటు తరలింపబడియుండి యుంవలసినది. అప్పుడు మన మిద్దఱం మాత్రమే ఒకరి కొకళ్లం తోడునీడలమై ఈ రాదారిని నడచియుండుము. ఇది రహదారీ! ఇందు చాపరికముగాని, దాపుడుధనముగాని లేవు. అది తెలిసి నడచుట ఈ పయి నుండి మనవిధి.” అని హెచ్చరించెను. ఆ యిల్లాలు తన కప్రయత్నముగా కళ్లమ్ముట బొడము చెమరింపును చేతుల తుడిచివేసి కొనుచు తన నగలనెల్లను నీళ్లలోనికి విడిచిపుచ్చెను. కాందిశీకాంగన అది కనీ కనకుండ “నా యావనమింతలో నన్నట్లు నిశ్చయస్థులైదు. నా మూలమున మీకు కీడు మూడనేల? మీగు జనుడు.” అనెను. జమిందారుడూ, జమిందారిణీ రిక్తహస్తులై కాలినడకను పొడుగు రాదారీనిబడి వసివశి నడచిపోవుచుండ, కాందిశీకాంగన జమిందారిణియొక్క దినమెడ గనుగొనుచు, ఆ దంపతులయొక్క నిరాడంబర నిర్గమనమున కచ్చెరువు పడుచు, తా నన్నచోట నున్నట్టే కొంత తడవ వాగిపోయెను. అగిపోయి కాలవనీటిలో జమిందారిణి జారవిడిచిన వస్తువులకొఱకు వంగిచూచెను.

కాని, ప్రవాహము మిక్కిలి వడిగా నుండుటచే అంగుచుక్కనీడ తన నీడ కలకలుపై ప్రకాశించుట తక్క మలోవిలువ లోహము ధగధగమునుట కాంచలేకపోయెను. అప్పుడామె వింతగా చింతించినదాయెను. తనకు కనబడిన నూతన ప్రకాశముచేత ఆమె తొల్లింటి మోహము అంతరించెను. అయినప్పటికీ ఆ కాందిశీకాంగన ఈ మోహప్రపంచములో తాను రాదారీని నడచుట తేమముగాదని, బల్లకట్టాతని లేపి సూర్యోదయము కాకుండా లేపు దాటి ఆవలితెట్టు వెనుచింతక్రింద విశ్రమించి అదే తన కనుస్తన విడిది గుడి కాదు, గృహము కాదు—అని గ్రహించెను. చింతచెట్టు నీటి నీడ ఒక చైపునకు, చింతచెట్టు ఎండనీడి మరొకచైపునకు! ఏ నీడ నాశ్రయించుటో ఆమెకు తెలియకుండెను.

తక్కెడ పుడకల్లా రెండునీడలూ ఉపచరింప, చెట్టును ముల్లుగా గొని ఆమె తన జీవితభారమును తూచుకొనుచున్నట్లు నెల్లవాటి, లోకమునకు గనబడజొచ్చెను. పాపము శిమించెను; ప్రాయము విజృంభించెను.

నాటికీ, నేటికీ ఆ చింతక్రింద విశ్రాంతి గొన్నవారిగో కను మిగిలిననాగు క్రితపు సాయంకాలపు మాజీ జమిందారీ! నేటి యుదయపు కాందిశీకాంగన! నీ రిరువురే!